

# Jatayu Kruta Sri Rama

## Stotram

### శ్రీ రామ స్తుతిః (జటాయు కృతం)

జటాయురువాచ |

అగణితగుణమప్రమేయమాద్యం

సకలజగత్స్థితిసంయమాదిహేతుం |

ఉపరమపరమం పరమాత్మభూతం

సతతమహం ప్రణతోఽస్మి రామచంద్రం || 1 ||

నిరవధిసుఖమిందిరాకటాక్షం

క్షపితసురేంద్రచతుర్ముఖాదిదుఃఖం |

నరవరమనిశం నతోఽస్మి రామం

వరదమహం వరచాపబాణహస్తం || 2 ||

త్రిభువనకమనీయరూపమీడ్యం

రవిశతభాసురమీహితప్రదానం |

శరణదమనిశం సురాగమూలే

కృతనిలయం రఘునందనం ప్రపద్యే || 3 ||

భవవిపినదవాగ్నినామధేయం

భవముఖదైవతదైవతం దయాలుం |

దనుజపతిసహస్రకోటినాశం

రవితనయాసదృశం హరిం ప్రపద్యే || 4 ||

అవిరతభవభావనాతిదూరం

భవవిముఖైర్మునిభిః సదైవ దృశ్యం |

భవజలధిసుతారణాంఘ్రిపోతం

శరణమహం రఘునందనం ప్రపద్యే || 5 ||

గిరిశగిరిసుతామనోనివాసం

గిరివరధారిణమీహితాభిరామం |

సురవరదనుజేంద్రసేవితాంఘ్రిం

సురవరదం రఘునాయకం ప్రపద్యే || 6 ||

పరధనపరదారవర్జితానాం

పరగుణభూతిషు తుష్టమానసానాం |

పరహితనిరతాత్మనాం సుసేవ్యం

రఘువరమంబుజలోచనం ప్రపద్యే || 7 ||

స్మితరుచిరవికాసితాననాబ్జ-

-మతిసులభం సురరాజనీలనీలం |

సితజలరుహచారునేత్రశోభం

రఘుపతిమీశగురోర్గురుం ప్రపద్యే || 8 ||

హారికమలజశంభురూపభేదా-

-త్వమిహ విభాసి గుణత్రయానువృత్తః |

రవిరివ జలపూరితోదపాత్రే-

-ష్వమరపతిస్తుతిపాత్రమీశమీడే || 9 ||

రతిపతిశతకోటిసుందరాంగం

శతపథగోచరభావనావిదూరం |

యతిపతిహృదయే సదా విభాతం

రఘుపతిమార్తిహారం ప్రభుం ప్రపద్యే || 10 ||

ఇత్యేవం స్తువతస్తస్య ప్రసన్నోఽభూద్రఘూత్తమః |

ఉవాచ గచ్ఛ భద్రం తే మమ విష్ణోః పరం పదం ||

11 ||

శృణోతి య ఇదం స్తోత్రం లిఖేద్వా నియతః పఠేత్ |

స యాతి మమ సారూప్యం మరణే మత్ స్మృతిం

లభేత్ || 12 ||

ఇతి రాఘవభాషితం తదా

శ్రుతవాన్ హర్షసమాకులో ద్విజః ||

రఘునందనసాంయమాస్థితః

ప్రయయౌ బ్రహ్మసుపూజితం పదం || 13 ||

ఇతి శ్రీమదధ్యాత్మరామాయణే అరణ్యకాండే

అష్టమసర్గే జటాయు కృత శ్రీ రామ స్తోత్రం ||